



Eritrean Solidarity Movement for National Salvation

ጸውዒት ድሕነት ሃገር!!

ማእከላይ ሸማግለ ስምረት ምንቅስቃስ ኤርትራውያን ንድሕነት ሃገር ኣብቲ ካብ 10 ክሳብ 14 ሚያዝያ ዘካየዱ ሳልሳይ ስሩዕ ኣኼባኡ እዚ ዝሰዕብ እዋናዊ መልኸቲ ኣመሓላሊፉ።

ኣ ሓፋሽ ህዝቢ ኤርትራ! እታ ንዓመታት ተቓሊስካ ማዕረ ኩለን ሃገራት ዝሰራዕካ ሃገርካ ኣንጻላልዮ ዘሎ ናይ ጥፍኣት ደበና ካባኻ ዝተኸወለ ኣይኮነን። ነታ ብመሪር ዋጋ ደው ዘበልካ ሃገር፡ ሕጂውን መሪር ዋጋ ከፊልካ ጥራይ ኢኻ ልኡላውነታን ክብሪ ህዝባን ክተውሕሶ ትኽእል። ሓላፍነት ዘይሰከም ስርዓት ህግደፍ ንሃገርካ ኣብ ሓደጋ ዘእቱ ተግባራት ክፍጽም ጸኒሑ ሎሚ ብግህዶ ኣሕሊፉ ንጻኖት ክዕድለካ ይረኣ ኣሎ። ነቲ ብሰንክ'ቲ ባዕሉ ኩናት ኣሳዊሩ ዘህለቐ ህዝብና ዋጋ ከምዘይብሉ ኣፉ መሊኡ ኣይከሰርናን ይብል ኣሎ። እንታይ ከምዝኸሰርካን እንታይ ትኸሰር ከምዘለኻን ግን ልዕሌኻ ዝፈልጦ የለን። ኣብዚ ሓጺር እዋን ከይተረፈ መታን ዕድመ ስልጣኑ ከንውሕ ብስም ሰላም ደቅኻ ናብ ዳግም ናብ ስደት ከምዝኸዱ ጌሩ እዩ። ልዕሊ'ዚ ኩሉ ኣንፈቱ ዘይፍለጥ ንጥፍኣት ዝዕድም ኣካይዳ ይኸይድ ኣሎ። ስለዚ ከም ህዝብን ሃገርን ነብርያ ነበረ ከይትኸውን ከምቲ ቅድሚ ሕጂ ዘውሓስካ፣ ናጽነትካ፣ ሕጂው ክብርኻን መንነትካን ባዕልኻ ጥራይ ኢኻ ክተውሕሶ ትኽእል። ስለዚ ኣብ ጎኒ ደቅኻ ኮንካ ንመሰልካ ደው በል። እቲ ጀሚርካዮ ዘለኻ ናይ ይኣክል ወፍሪ ብግብሪ ኣሰኒኻ ወሳኒ መጻኢ ዕድልካ ክትከውን ስምረት ምንቅስቃስ ኤርትራውያን ንድሕነት ሃገር ጸውዒቱ የቐርብ።

ኣ ሓይልታት ምክልኻል ኤርትራ! ኣብ ዓለም ሰፍ ዘይብል ዋጋ ከፊሎም ሃገር ካብ ዘውሓሱ ተቓለስቲ ብግንባር ቀደም እትጥቀስ ሓይሊ ኢኻ ኔርካ። ነቲ መስገደል ገደሊ ሰጊርካ ዳግማይ ምስቲ ንኡስ ወለዶ ምእንቲ ሃገርካን ህዝብኻን ክትብል ፈቐዶ በረኻታትን ባሕርን ከቢድ ዋጋ ትኸፍል ዘለኻ። ነቲ ዋጋ ዝኸፈልካሉን ክሳብ ሕጂውን ዋጋ ትኸፍሉሉ ዘለኻ ትርጉም ክህልዎ እቲ ናዓኻን ንሃገርናን ናብ ግብ ዝበለ ጸላም ዝመርሓ ዘሎ ናይ ውሑዳት ጉጅለ ክእለ ኣለዎ። እዚ ተግባራዊ ኣብ ምግባር ልዕሌኻ ዝሰራዕ ሓይሊ የለን። ኣብ ደገን ውሽጥን ዝርከብር ህዝብኻ ንኣንገሳብን ንኣዋሩን ቆሪጹ ተላላሊ ይርከብ። ነዚ ሓይል ህዝባዊ ተበግሶ ክዕወት እጃምካ ክተበርክት ማእከላይ ሸማግለ ስምረት ምንቅስቃስ ኤርትራውያን ንድሕነት ሃገር ጸውዒቱ የቐርበልካ። ስምረት ምንቅስቃስ ኤርትራውያን ንድሕነት ሃገር ሓደ ካብቶም ኣብ ደምበ ፍትሒ ዝቃለሱ ምንቅስቃሳት ዝበዘሙ መንእሰይ ኤርትራ ዝዓለሙ ምንቅስቃስ ኮይኑ ኣብዚ ፍትሓዊ ቃልሲ ብኩለንትናዊ መዳይ ቃልሱ ዘካይድ ዘሎ ምንቅስቃስ እዩ። ኣብቲ ዝግበር ቃልሲ እጃምካ ክተበርክት ዳግማይ ጸውዒቱ የቐርበልካ።

ኣ መንእሰይ ኤርትራ! መንእሰይ ወለዶ ተስፋ ናይ ሓንቲ ሃገር እዩ። ተስፋ ሃገርና ኮንካ ከይትሰስን ዝጸባኣካ ዘሎ እዚ ኣብ ሃገርና ዘሎ ገባቲ ስርዓት እዩ። ኣብቲ ተማሂርካ ፍልጠት ትድልበሉ፡ ሰሪሕካ ትዓብየሉ ሓዳር ጌርካ ትወልደሉ ትዝምደሉ እዚ ስርዓት ጅሆ ሒዙ ኣብ ኩሉ ከምዘይትበጽሕ ጌሩካ እዩ። ኣብ ክንዲ ኣብ ሃገርካ ብኸብሪ ትነብር፡ ኣብ ዓዲ ሃገር ከርተት ከምትብል ጌሩካ እዩ። ነዚ ኩሉ ናይ ምቕያር ተኸእሎ ዘለዎ ንስኻ ኢኻ። እቲ ተመንዚዑ ዘሎ መሰልካ ክትመልስ ኣብ ጎኒ ተቓለስቲ ኣሕዋትካ ኮንካ ክተበርክት ስምረት ምንቅስቃስ ኤርትራውያን ንድሕነት ሃገር ጸውዒቱ የቐርበልካ።

ቀዳምነት ጠመተና ጉዳይ ሃገር ይኹን !!

ንወደብ፡ ውደባ'ዩ ሓይሊ ዝፈጥር፡ ውደባ'ዩ ዓወት ዝወልድ። ብሰናይ ድሌት ዝመጽእ ለውጢ የሎን።

ኤርትራን ኤርትራውነትን ንዘልኣለም ክነበሩ ኢዮም!!

ሓርነትና ናይ ግድን ኢዩ !!

ሳልሳይ ስሩዕ ኣኼባ ማእከላይ ሸማግለ ስምረት